



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

---

## ***Rapport Amministrattiv Annwali***

### ***Għas-Sena 2018***

---

Dan ir-rapport amministrattiv ikopri s-sena 2018.

Matul l-2018, il-Kunsill Lokali ta' l-Imġarr temm il-ħames sena u beda' is-sitt sena tas-7 Legislatura tiegħu.

Il-Kunsill preżenti li huwa ffurmat mis-Sur Paul Vella, Sindku, is-Sur Eman Vella, Deputat-Sindku, is-Sur Clayton Gauci, is-Sur Mario Sammut u is-Sur Elia Borg bħala Kunsilliera.

Il-Kunsill Lokali huwa kommess sabiex ikun ta' servizz lejn il-kommunita' u għaldaqstant, minbarra l'irwol tiegħu hekk kif deskritt fil-Ligi, Kap 363 tal-Liġijiet ta' Malta, matul il-legislatura kollha, joħloq, jorganizza u jmexxi attivitajiet u proġetti bl-għan li jtejjeb il-kwalita' tal-ħajja taċ-ċittadini tal-lokalita'. Dawn li ġejjin huma parti minn dawn l-attivitajiet u avvenimenti li seħħew matul is-sena 2018.

B' kollox, matul l-2018, issejtnu 14 -il seduta tal-Kunsill.

### **Gieħ l-Imġarr**

Waħda mill-aktar avvenimenti importanti u mistennija fil-lokalita' hija l-lejla ta' 'Gieħ l-Imġarr' fejn fiha nies li jkunu ħadmu b' risq dan ir-raħal u dak kollu marbut miegħu, jingħataw apprezzament għall-ħidma tagħhom. Fl-attivitajiet tal-2018, reġa' gie mgħoti wkoll premju speċjali għall-kategorija taż-żgħażaġh. Din hija attivitajiet ferm mistennija mil-lokalita'.

### **Festa Frawli**

Attivitajiet oħra ferm mistennija kemm mill-Maltin kif ukoll mill-barranin hija dik ta' Festa Frawli, organizzata mill-Kummissjoni Lejla Mġarrja. Il-Kunsill jagħti l-

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

għajjnuna tiegħu f' din l-attività u din is-sena applika b'suċċess għal-fondi tal-iskema għal inizjattivi

L-attività saret tiġbed numru impressjonanti ta' nies minn kull settur tas-soċjeta' fosthom diversi personagġi distinti u politiċi. Hi okkażżjoni li barra li toffri l-opportunità lill-bosta nies li jżura il-lokalita' tagħna, toffri wkoll mezz fejn il-kommunita' Imġarrja tingħaqad flimkien, taħdem flimkien u tkabbar is-sens ta' mħabba lejn dan ir-raġal. Barra mill-eluf ta' Maltin u barranin li attendew, kien hemm ukoll bosta personagġi distinti fosthom diversi Ministri u membri parlamentari kif ukoll il-Prim Ministru.

## Korsijiet

Waħda mill-aktar rwoli importanti tal-Kunsill huwa dak li jippromwovi aktar tagħlim extra-kurrikulari fost il-popolazzjoni tal-lokalita'. Għaldaqstant ġew organizzati korsijiet immirati apposta għall-setturi varji tas-soċjeta'. Saru korsijiet ta' Xogħol tal-idejn, Food handling, l-ewwel għajjnuna, uzu tal-AED u CPR f' kazijiet ta' emergenza, fost oħrajn.

## TAĦDIET

Saru ukoll numru ta' taħditiet fuq temi u suggetti li għandhom rabtiet mal-Mgarr kemm fil-Kunsill kif ukoll f' postijiet ta' mportanza fil-lokalita'.

Tkompli il-proġett tar-resawr tas-sit tal-Għasfura fejn il-Kunsill, flimkien mal-Universita' ta' Malta u l-HSBC (Malta) Foundation, qed jirrigenera sit taż-żmien l-Ingliżi. Matul l-2018, tkomplew xogħlijiet fuq dan is-sit, speċjalment xogħol fuq gewwa fejn giet installata sistema ta' dawl u inxtraw numru ta' sigġijiet.

Xogħol importanti ieħor li sar din is-sena kien il-ground ta' mal-bandli ta' wesgħat il-gublew, fejn saritlu fence għall-aktar sigurta', arbli b' dawl għall-uzu ta' fil-għaxijiet, saret xibka mat-tul kollu tal-ground kif ukoll art ta' turf artifiċjali biex ikun jista' jitgawda mill-familja kollha. Dan kollu b' investiment ta' 30,000 Ewro.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



## Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

Saret fence oħra qkoll ħdejn il-andli ta' Triq l-Alwiza, fejn il-ground tal-football peress li kien hemm periklu u b' hekk dan il-post sar aktar sigur.

Proġett ieħor tal-2018 kienet ċattra ġdida għall-bajja tal-Ġnejna fejn il-Kunsill akkwista fondi mingħand l-Awtorita' tat-Turiżmu għal dan il-proġett.

It-toroq u l-bankini madwar l-Imġarr inżammu f'kundizzjoni tajba permezz ta' manutenzjoni kontinwa tal-handymen, li kienu responsabbli għal dan ix-xogħol, filwaqt li nqata' l-ħaxix b'mod kontinwu mit-toroq rurali.

Qed issir ukoll proġett ta' zebgħa tat-toroq gdida f' hafna nhawi tal-lokalita' biex tizdied is-sigurtà'. Matul is-sena, il-Kunsill kellu anke numru ta' Laqgħat mal-ghola ufficcjali ta' Transport Malta kif ukoll mal-Pulizija tat-Traffiku biex it-toroq tagħna jkunu aktar siguri u jitnaqqsu il-periklu, kif ukoll, fejn hu possibli, tittaffa' l-problema tat-traffiku fil-lokalita'.

Fejn jidhrol l-immannigġjar tal-iskart, il-Kunsill dejjem jipprova jkun pro-attiv kemm jista. Kif tafu, daħlet fis-seħħ fuq baħi nazzjonali l-iskema tal-iskart organiku. L-Imġarr kien fost l-ewwel postijiet f' Malta li daħal dan il-proġett pilota. Lejn l-aħħar tas-sena, il-Kunsill ħaseb biex waqt it-tibdil tal-ġranet tal-ħbir tal-iskart, jieħu ħsieb iddaħħal gabra extra tal-borza s-sewda nhar ta' ħames wara diversi suggerimenti tar-residenti.

Il-Kunsill irċieva rikonoxximenti għall-ġbir ta' skart bil-għaġal kemm mill-kumpanija GreenMT kif ukoll mill-Greenpak bħala parti mill-Batree Awards.

Tkompli is-servizz tal-Ġbir ta' skart goff (il-bulky refuse) li jigbor skart kbir bħalma huma Ghamara u appliances goffi, direttament mid-djar residenzjali.

Bi' pjaċir insemmu li wara li s-sena l-oħra kien ġie introdott post għar-rimi ta' skart elettriku u elettroniku (mgharuf bħala WEEE) kif ukoll post fejn wiehed jista' jarmi tubi, bozzoz, batteriji u skart ta' natura teknologika oħra, dan kien suċċess kbir u li ffranka tunnelli ta' dan it-tip ta' skart li jiġi mormi b' metodi mhux konformi mal-ħarsien tal-ambjent.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

Saru ukoll diversi clean-ups madwar l-imġarr. Il-Grupp ACT organizza clean up fil-bajja tal-Ġnejna li fiha ġew miġbura ammont kbir ta' skart mormi fl-inħawi u fil-baħar.

Qed insemmu il-Ġnejna, u wieħed ma jistax ma jsemmix il-fatt li dan is-sajf ukoll reġa kellna fekruna li bidet fir-ramel ta' din il-bajja. B' xorti tajba din id-darba, il-bajd kollu faqqas u b' hekk aktar minn 100 fekruna issa qegħdin jgħixu fl-ibhara tagħna.

Matul is-sena ġew meħlusa wkoll għadd ta' fkieren mill-Ġnejna min-Nature Trust. Il-Kunsill ha' ħsieb jikkoordina dan l-avveniment kif ukoll stieden lil tfal mill-iskola primarja tal-lokalita' sabiex jattendu.

Lejn l-aħħar tas-sena, il-bajja tal-Ġnejna ingħata il-ġieħ ta' White Flag.

## **Aċċess għat-Tempji ta' Skorba u ta' Ħaġrat**

Il-Kunsill Lokali kompli jtejjeb u joffri s-servizz tiegħu fil-bejgħ ta' biljetti għat-tempji ta' Skorba u ta' Ħaġrat. B'hekk dawn it-tempji ta' Wirt Storiku Dinji ma baqgħux jinfetħu biss għal ftit hin matul il-ġimgħa imma sar għandhom ħinijiet aktar aċċessibbli. Jinbiegħu ukoll combo tickets u tbiljetti oħra li jħajjru studenti u anzjani biex iżuru dawn il-postijiet storiċi bi' ħlas immnaqqas.

Biex ikompli jippreserva l-identita' kulturali tal-lokal, il-Kunsill ħabes biex matul is-sena jorgannizza attivitajiet u tifikiriet. Fost dawn insibu it-tifikira ta' tmiem it-Tieni Gwerra Dinjija b'ċerimonja qasira imma sinifikanti quddiem il-mafkar tal-Gwerra.

Saru ukoll attivitajiet marbuta mal-wirt agrikolu li l-Imġarr u mġhoni bih u li għalih u msemmi ma' Malta kollha. Matul ix-xhur tas-sajf ġew imtella' Wirja agrikola ta' inġenji antiki f' Tas-Santi kif ukoll il-Lejla Mġarrija li ta' kull sena tiċċelebra dan l-aspett tant marbut mal-Imġarr.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## Ċentru ta' Matul il-Jum għall-Anzjani

Is-Servizz tad-Day Care Centre ospitat fil-bini tal-Kunsill kompla jissafha u matul din is-sena kompla jinfetaħ darbtejn fil-gimgha, jgħid nhar tat-Tlieta kif ukoll nhar ta' Ġimgħa.

L-anzjani ikollhom diversi avveniment biex jiġu assikurati minn anzjanita' holistika u attiva, fosthom diskussjonijiet, taġġim, ħruġ edukattiv, parteċipazzjoni fi' sport, crafts, festini u aktar.

Il-Kunsill offra għal-darb' oħra is-servizz biex l-anzjani tal-lokal jingħataw il-vaċċin tal-influenza hekk kif tkun qed toqrob ix-xitwa. Hawn residenti għamlu użu minn dan is-servizz.

## Kooperazzjoni Socjo-Kulturali

Il-Kunsill għandu d-dover li jagħmel hiltu sabiex ikun hemm kooperazzjoni fil-qasam soċjali, artistiku u kulturali tal-lokalita.

Dis-sena, il-Kunsill ikkoppera mas-socjeta filarmonika Marija mtella s-sema tal-Imġarr sabiex itella l-ewwel kuncerti ta' muzika sagra għall-Ġimgħa Mqaddsa li saret fil-Knisja Parrokkjali.

Kuncert ieħor kien ġi mtella fil-knisja taż-Żebbiegħ, filwaqt li l-kunsill ħadem f'koordinament mar-Reġjun Tramuntana biex jitellgħu kemm l-International Folk Festival fuq iz-Zuntier kif ukoll l-International Choir Festival fil-Knisja Parrokkjali.

Il-Kunsill bhal kull sena, kellu rwol centrali fil-preparamenti tal-festa tal-Patrana tagħna, Santa Marija, biex din il-festa tkun wahda li tagħmel unur lill-Imġarrin kif ukoll tressaqna lkoll lejn l-aspett religjuż li għaliha ssir celebrazzjoni bhal-din.

Bħala parti mill-ħidma tal-Kunsill sabiex iżomm haġja it-tradizzjonijiet kulturali, qed titella' serata ta' għana fil-Ġnien ta' Darrenzi, fejn għannejja Mġarrijin jingħaqdu ma' għannejja oħra biex jippreservaw din il-mużika tradizzjonali Maltija.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## Kuntatt mar-Residenti

Il-Kunsill iżomm kuntatt dirett mar-residenti permezz ta' diversi leaflets informattivi fir-residenti. Hafna drabi, din l-informazzjoni issir 'in house' mill-membri tal-istaff, u ta' dan nirringrazzjawhom.

Barra minn hekk, il-Kunsill iżomm kuntatt ukoll permezz tal-paġna ta' facebook. Din il-paġna isservi ta' notice board għall-dak kollu li jkun qiegħed iwettaq il-Kunsill kif ukoll sabiex ir-residenti ikunu jistgħu jikkuntaattjaw lill-Kunsill. Ta' min isemmi li din il-paġna għandha aktar minn elf u mitt persuna li jseguha u li jitwasslilom tgħarif siwi fuq bażi regolari.

## Youth Exchanges

Matul l-2018, 10 partecipanti żgħażaġħ mill-Imġarr, fuq koordinament tal-Kunsill Lokali, kellhom Youth Exchange fl-Italja. Magħhom kien hemm ukoll 2 mexxejja. Dawn l-iskambji jkomplu jkattru sens ta' kooperazzjoni, diskuzzjoni u idma flimkien bejn żgħażaġħ minn pajjizi u kulturi differenti.

## Sports

Il-Kunsill kompla jagħti is-sapport tiegħu lill-għaqdiet sportivi tal-lokalita'. Fl-istess ħin ukoll il-Kunsill ospita għadd ta' tlielaq sportivi, fosthom tlielaq tal-karozzi fit-telgħa tal-Ġnejna, tlielaq tar-roti waqt it-Tour ta' Malta li jsir f' April, parti mill-kampjonat nazzjonali tat-Off Road Triathlon kif ukoll, il-Kampjonat Nazzjonali tal-Mountain Running kif ukoll żewġ itlielaq tal-kampjonat nazzjonali tal-Mountain Bike.

## Servizzi offruti fil-Kunsill

Il-Kunsill qed jinnota zieda fin-numru ta' persuni li javviċinaw il-Kunsill għall-ilmenti u suggerimenti tagħhom. Dan juri fiduċja fix-xogħol tal-Kunsill, li kull ma jmur qed jiżdied. Numru ta' servizzi li illum indraw bħal għbir ta' skart goff u għbir ta' skart riċiklat qed ikun ta' utilita' kbira għar-residenti. Il-Kunsill iħeggeġ lill-pubbliku biex jikkolabora fir-riċiklaġġ ta' skart għal għid tal-ambjent u sabiex niffrankaw fondi li jintużgħaw biex jintrema' l-iskart. Għal-dan il-għan, il-Kunsill reġa għall-darb oħra, qassam kalendarju dwar il-għbir tal-iskart fil-btajjel pubbliċi

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

għas-sena li tkun għada kemm bdiet, biex il-familji ikunu jistgħu jippjanaw bil-quddiem.

## **Ħaddiema Klerikali**

Matul is-sena il-ħaddiema klerikali tal-Kunsill komplew bil-ħidma fejjieda tagħhom ta' kuljum. Huma jirċievu l-ilmenti u s-suġġerimenti taċ-ċittadini, jiġbru l-informazzjoni għall-amministrazzjoni tal-Kunsill, jinvolve ruħhom fil-finanzjamenti, ibiegħu biljetti għas-siti preistoriċi tal-Imġarr, joħroġu il-permessi għall-makkinarju fit-toroq, tħaffir ta toroq, attivitajiet u avvenimenti fil-Ġnejna u Għajn Tuffieħa kif ukoll jaqdu lil kull minn iżur l-uffiċċju u jieħdu ħsieb komunikazzjoni effettiva bejn il-Kunsill, id-Dipartiment tal-Gvern Lokali, l-entitajiet varji, u l-membri tal-Kunsill.

## **Tenders**

Matul is-sena hargu 3 sejhiet għall-offerti ta' xogħol u prodotti : Wieħed għall-installazzjoni ta' sistema ġdida ta' Arja Kkunnidizzjonata fil-bini tal-uffiċċju amministrattiv, u tnejn marbuta mal-proġett tal-mixtla komunitarja f' Tal-Facciol : wieħed għall-xogħlijiet ċivili, bini ta' ġiebja u tlestija tal-post, u ieħor għall-installazzjonijiet tas-serrer fil-post.

## **Handymen tal-Kunsill**

Il-Kunsill jagħmel użu wkoll mix-xogħol fejjiedi li jwettqu ż-żewġ handymen. Matul is-sena jieħdu ħsieb li t-toroq jinżammu f' kundizzjoni tajba permezz ta' patching u manutenzjoni ta' bankini. Jaqtgħu ukoll il-ħaxix b'mod regolari mit-toroq rurali, li minnhom jgħaddu l-bdiewa. Huma jarmaw dak kollu meħtieġ biex tiġi organizzata xi attività bħal Ġieħ Mġarr u Festa Frawli.

## **Finanzji**

Fl-2018, il-Kunsill kellu sena finanzjarja b' saħħitha ferm, u jidher li ser tkun wahda mill-aqwa snin li l-Kunsill qatt irregistra. Dan ikompli mat-titjeb li diga kienet rrapportat fl-2016 u fl-2017. Bi' pjaċir insemmi li sa' mill-2010 l' hawn, jiġifieri dan l-aħħar 8 snin, il-Kunsill Lokali qatt ma spiċċa la f' deficit u lanqas f' sitwazzjoni finanzjarja imwegħra.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*





# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## Konkluzjoni

Dan ir-rapport jiġbor fih numru ta' proġetti u inizzjattivi importanti li saru matul din is-sena, u bl-ebda mod ma jsemmi x-xogħol kollu li jwettaq mill-Kunsill. Nieħu din l-okkażjoni biex nirringrazzja lis-Sindku u l-Kunsilliera tax-xogħol siewi li jwettqu biex dan kollu jkun possibbli għal ġid ta' dan ir-raħal u tal-kooperazzjoni fejjieda li dejjem insib mingħandhom. Nirringrazzja wkoll lill-membri tal-istaff għall-ħidma bla heda tagħhom għall-ġid tal-kommunita' u lill-Imġarrin li jikkopperaw magħna biex inżommu dan il-raħal bħala ġojell uniku u eżemplari fil-Gżejjer Maltin.

Cyprian Dalli

**Segretarju Eżekuttiv**

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*